

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

śrīmadvēṅkaṭādhvariviracitē śrīlakṣmīsaḥsrē
॥ *prārambhastabakaḥ prathamah* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

॥ prārambhastabakaḥ prathamah ॥

lakṣmī caraṇarājīvalākṣālakṣita vakṣasē |
viśvasargādilīlāya vēṅkaṭabrahmaṇē namaḥ ॥ 1.1 ॥

asadṛśamaruṇābjadrśaṃ
prasvinnapayōdharasphuranmūrtim |
manasi dadhīmahi satataṃ
mātāraṃ mātaraṃ ca lōkānām ॥ 1.2 ॥

prātarambujaviḍambilōcanāṃ
mātaraṃ trijagatāmupāsmahē |
śītaramyakarūṇāvalōkanaiḥ
yā taraṅgayati maṅgalāni naḥ ॥ 1.3 ॥

ācakrāyudhamā ca māmakagurō -
rācāryavargaṃ bhajē
madhyasthairiha nāthayāmunamukhai -
rmānyaiḥ sanāthīkṛtam |
kṣīrāmbhōdhisutāpayōdharapayaḥ
pūrā ivōditvarāḥ
yadvācāṃ visarā jaganti nitarā -
mujjīvayanti svayam ॥ 1.4 ॥

bhuvanajananiṃ tuṣṭūṣanti purō rasanā'dhunā
 racayati namō vācē prācētasānanajanmanē |
 janakatanayā divyōdantāmṛta drava varṣiṇiṃ
 jagati kavayaḥ śrāvyaṃ kāvyaṃ gṛṇantyaavalambya

yām || 1.5 ||

parāśaramuniśituḥ praṇatikarma kurmastarām
 ahīnaguṇaśōbhitaīramṛtasādhanōtkañṭhibhiḥ |
 yadīyakṛtisindhunā vimathitēna yatnādbudhaiḥ
 prakāśamiha nīyatē paramapūruṣaprēyasī || 1.6 ||

dadyādadya kudṛṣṭisarpagaruḍastrayyantavidyāguruḥ
 śrīmān vēṅkaṭanāthadēśikamaṇiḥ śrēyāṃsi bhūyāṃsi naḥ |
 datsē drṣṭilavēna dēvi bhajatāṃ yā tvaṃ vibhutvaṃ ramē
 tasyā hanta tavāpi yēna vibhutā suṣṭhu pratiṣṭhāpitā || 1.7 ||

śītajyōtiḥ śikharinagarīsāgarāmbhōdharādēḥ
 jalpaṃ jalpaṃ jaladhitanayē hanta mithyāsamṛddhim |
 nirviṇṇā mē nanu bhagavatī bhāratīyaṃ tvadīyaṃ
 stōtraṃ citraṃ sphurati janani svairamārabdhukāmā || 1.8 ||

madāndhakṣōṇīpatyapasadamaṇaḥ prīṇanakṛtē
 namaskārān brūmō bhagavati camatkāravacasē |
 vidhātrīmānandaṃ vipulamīha cā'mutra ca tava
 stutiṃ prastautvaṃhōbharanirasanāyā'dya rasanā || 1.9 ||

tattādrgracanāvidagdharasanā -
 kaṇḍūtinirdhūtayē
 kēcinnīcavicāragōcaragirō

ḡrdhnanti mithyākṛtim |
 svaṃ vāgbrahma purāṇajihmagasīrah
 kampāvahaṃ pāvanī
 kartuṃ dēvi vayaṃ punastava kathā -
 rambhāya jṛmbhāmahē || 1.10 ||

śayyā śabdaguṇānuśāsanacaṇā chandōmayam vāhanam
 sōdaryastu kalānidhistava ramē sūnuśca vāṇīpatiḥ |
 tasyāstē purataḥ stavaṃ mitamatiḥ prājñōcitam śrāvayan
 guñjāvikrayiṇaḥ śrayāmi padavīm māṇikyapuñjāpaṇē || 1.11 ||

kavīnām pratnānām kabalītasudhāsvādimamadaiḥ
 anūcīnaiḥ stōtraiḥ śrutijaḍimabhājō janani tē |
 ajāmitvāyaiva stavamimamakūpāratanayē
 viyātā grathnīmō vihasanapadaiḥ kairapi padaiḥ || 1.12 ||

vidvadbhyaḥ svadamānayā yadanayā viśvāmba nādhiyatē
 stutyā tē sukhamajñacētasi dṛṣatprāyē na dūyē tataḥ |
 gāndharvī hi purandarādiśirasāmāndōlayitrī ciraṃ
 gītiḥ sā badhirānna nandayati cēt kiṃ chinnamētāvata || 1.13 ||

vaktuṃ naiva caturvidhā śrutirasā -
 viṣṭē na cāṣṭasrutīḥ
 nō cakṣuḥ śrutirapyahō tava guṇān
 nārāyaṇaprēyasi |
 stōtuṃ tvāmapi tāmahaṃ vyavasitō
 dūraṃ hanūmanmukhaiḥ
 durlaṅghyam jaladhiṃ tarītumanasaḥ
 paṅgōrdadhē cāpalam || 1.14 ||

garvaddurvasudhāpatistutipara -
 vyāhārahāndhatā
 nirviṅṅāśaya eṣa vēṅkaṭakaviḥ
 paṅkēruhāvāsini |
 adya tvadguṇavarṇanāmṛtarasai -
 rānandituṃ jṛmbhatē
 ciñcāparṇarasāvasannarasaṅḥ
 puṅḍrēkṣusārairiva || 1.15 ||

nāhaṃ jānē navarasagatīrnārthamakṣuṅṅamanyaiḥ
 nālaṅkāranapi ca na vacōgumbhagambhīrimāṅam |
 stōtuṃ mātastadapi bhavatīṃ tyaktalajjō yatē'haṃ
 mantuṃ kiṃ tu prathitakarūṅā kṣantumarhasyamuṃ
 tvam || 1.16 ||

cakṣuṣmantaścaraṅakamalē cakṣuṣā śrōtravantaḥ
 śrōtrē bhūmērganani jagatāṃ janmavantō'pi na smaḥ |
 vaktrāṅyāsan bhagavati na ṣaṭ pañca catvāri vā naḥ
 kasmādasmanṅa hasatu janaḥ stōṣyatastvadguṅau -
 gham || 1.17 ||

abhūmistvadbhūmā janani jaratīnāmapī girām
 asau kasmādasmaṅḍṛśakṛśamanīṣōktivīṣayaḥ |
 aśakyānāmaurvāgnibhirapi nipātuṃ nidhimapām
 apāraṃ taṃ pātuṃ maśakaśīśukaḥ kiṃ prabhavati || 1.18 ||

prakṛṣyantāmasmatparamitarakālē vidhimukhāḥ
 vayaṃ mātastē vā tava nutidaśāyāṃ samadhiyaḥ |

nikarṣōtkarṣau stāṃ niśi tu śaśikhadyōtamahasōḥ
divā kō vā bhēdō dinakarakaravrātajaṭilē || 1.19 ||

vāgbhiḥ kōrakitāni tē racayataḥ stōtrāṇi vāṇīpatēḥ
asmākaṃ sumitāṃ stutiṃ kalayatāmapyamba tulyaṃ phalam |
kaubērīṃ śriyamānaśē bahutaraiḥ kaścittapōbhiścirāt
ēnāmāśu kucēla ēva jagṛhē dhānāpradānādapi || 1.20 ||

āsan dhanyatamāḥ guṇāṃstava bahūnāsvādya śakrādayō
gṛhṇantō'pi guṇārṇavāmṛtakaṇānmātaḥ kṛtārthā vayam |
ācāmanti sudhājharān sumanasō dvitrāṃścakōrāḥ karān
aiṇāṅkānaviśēṣamārtiśamanaṃ tatrōbhayēṣāmapi || 1.21 ||

dēvi śrīrvṛṣaśailadēvadayitē
dākṣiṇyapunyakṣitē
mātaḥ sāhasatastava stavamimaṃ
kartuṃ pravṛttasya mē |
unmīlantu paraṃ girastava karā -
laṅkārapaṅkēruha -
prēṅkhattuṅgaṣaḍaṅghriṣaṅgha visara -
jjhaṅkāraśaṅkākarāḥ || 1.22 ||

padyānāṃ daśabhiryadastuta śatai -
stvatprēyasah pādukāṃ
trayyantāryaguruh parō hayamukha -
statrāmba ! kō vismayaḥ |
stōkaprajñamatīva mūkamapi māṃ
ślōkaiḥ sahasrēṇa tē

stōtāraṃ samavēkṣya sūkṣmamamatibhiḥ
kasmānna vismīyatē || 1.23 ||

manyē satsvapi vāṇmayēṣu viduṣā -
manyēṣu dhanyairbudhaiḥ
uktirmē bhuvi dēvi tāvakaguṇa -
sparśādupādīyatē |
bhadre tvadramaṇaprasastacaraṇa -
dvandvaikasamṣargatō
bhargaḥ svargadhunīm bibharti śirasā
bhūyassu satsvambuṣu || 1.24 ||

tava stōtrē mandāḥ katicidaticitrē'pi kamalē
na vindantyānandaṃ yadi tadapi na mlāyati manaḥ |
srjēdēva sraṣṭā sa kila vipulē'smin kṣititalē
camatkārānandānubhavadacaturān dvitricaturān || 1.25 ||

sucārumadhuvīcikārasamucō vacōdēvatā -
kucāmṛtakacākaciprathanacāturīmēdurāḥ |
narāḥ satatamindirāguṇakathāsudhādōhinīḥ
upādhvamīha vēṅkaṭādhvarikavērudārā girah || 1.26 ||

svairam prarōhayatu padyasahasramētat
dāsasya mē vadanasīmni tavā'valōkaḥ |
yah kvāpi hanta sakṛdañjalibandhabhāji
jantau jagajjanani sauti sahasramakṣṇām || 1.27 ||

paṅkajanīlayē stōtraṃ
vēṅkaṭakavigītamētadavigītam |

kiṅkarakṛtamiti kṛpayā

tvaṅkalayitumarhasi prasīdantī || 1.28 ||

rasikālibhirāsvādyam

ramyam śrīkaravilasadalāṅkaraṇam |

vikasatu sūryālōkāt

padyasahasram sahasrapatramiva || 1.29 ||

|| iti śrīmadvēṅkaṭādhvariviracitē śrīlakṣmīsahasrē prārambha stabakaḥ
prathamah ||